

नारी शक्ति को प्रणाम

शिक्षा युवाओं के लिए सबसे प्रभावी हथियार



यांगचेन भुटिया भारतीय पुलिस सेवा की अधिकारी हैं और मध्यप्रदेश कैडर की अधिकारी के रूप में वर्तमान में इंदौर ग्रामीण जिले की पुलिस अधीक्षक के पद पर कार्यरत हैं। वे अपनी सख्त कार्यशैली, संवेदनशील पुलिसिंग और अपराध नियंत्रण के लिए जानी जाती हैं।

ग्रामीण पुलिस अधीक्षक यांगचेन डोलकर भुटिया ने बताया कि भारतीय पुलिस सेवा में आने की प्रेरणा उन्हें देश की पहली महिला आईपीएस अधिकारी किरण बेदी के व्यक्तित्व और कार्यशैली से मिली। उन्हें माता-पिता ने बचपन से ही आत्मविश्वास दिया कि वे अपने निर्णय स्वयं लें और उनकी जिम्मेदारी भी निभाएं। ग्रामीण क्षेत्र की महिलाओं को साहसी और मजबूत बनाते हुए कहा कि जागरूकता की कमी के कारण वे कई समस्याओं का सामना करती हैं, जिन्हें दूर करने के लिए विशेष प्रयास किए जा रहे हैं। साथ ही उन्होंने विश्वास जताया कि आने वाले समय में

पुलिस विभाग में महिलाओं की भागीदारी और बढ़ेगी। वहीं युवाओं के लिए शिक्षा को बताया सबसे बड़ा और प्रभावी हथियार। एसपी भुटिया बताती हैं कि उनका लक्ष्य सिविल सेवा में आना था। पुलिस सेवा में आना एक तरह से संयोग रहा। सेवा आवंटन के समय जब उन्हें भारतीय पुलिस सेवा मिली तो उन्होंने इस क्षेत्र को समझना शुरू किया। उनके अनुसार यह बेहद सम्मानजनक और समाज की सेवा का अवसर देने वाला पेशा है। उन्होंने बताया कि उनके परिवार में दूर-दूर तक कोई पुलिस या सिविल सेवा में नहीं था। वे मूल रूप से सिक्किम से हैं, उनके माता-पिता सरकारी सेवा में जल्द थे, लेकिन केंद्रीय सेवाओं में नहीं। माता-पिता ने हमेशा उन्हें आत्मविश्वास दिया कि अपने निर्णय स्वयं लें और उस पर पूरी जिम्मेदारी के साथ आगे बढ़ें। महिला अधिकारियों के सामने आने वाली चुनौतियों पर उन्होंने कहा कि महिला और पुरुष अधिकारियों के बीच ज्यादा अंतर नहीं है। लेकिन परिवार और करियर के बीच संतुलन बनाना महिलाओं के लिए अपेक्षाकृत कठिन होता है। समाज की अपेक्षाएं आज भी महिलाओं से घर और परिवार की जिम्मेदारी अधिक निभाने की रहती हैं, जबकि महिलाएं भी पुरुषों की तरह नौकरी और जिम्मेदारियां निभाती हैं।

महिलाएं शहर व देश हित में काम करें



मैंने मेरे नानाजी से प्रेरित होकर वकालत क्षेत्र को चुना है। उनकी इच्छा थी कि घर से कोई एक वकील बने। मैं खंडवा में रहती थी और कलेक्टर ऑफिस में आते-जाते वकीलों को देखती थी। उसी समय मन में आया कि मैं वकील बनूंगी और कक्षा 9वीं में तय कर लिया था कि वकील बनना है। नानाजी वकालत की पढ़ाई पूरी नहीं कर पाए थे और उनका सपना था कि परिवार से कोई कानून के क्षेत्र में जाए। उनके सपने को मैंने पूरा किया।

यह कहना है शहर के प्रथम महिला नागरिक जूही पुष्पमिर्त भागवत का। जूही भागवत कहती हैं कि महिलाओं, कमजोर और बेसहारा लोगों को कानून के जरिए मदद दिलाने की कोशिश के तहत ही मैंने वकालत को पढ़ाई की है। मुझे एक किस्सा याद है कि एलएलएम के दौरान एक व्यक्ति को चेक बाउंस के मामले में सजा हो गई थी और उनकी पत्नी का भी निधन हो गया। उनके तीन बच्चे थे और मैंने एलएलएम के पढ़ाई के दौरान ही उनकी अपनी जेब से 25 हजार रुपए लगाकर न सिर्फ मदद की, बल्कि उनका दोष मुक्त भी करवाया। इस बात का मुझे गर्व भी है और उनके बड़े बेटे ने मेरे पैसे भी थोड़े थोड़े करके चुकाए। बाद में ही मना कर दिया कि रहने दो और अपनी जिंदगी को बनाओ।

हर महिला अपने व्यक्तित्व को मजबूत बनाए



एनसीसी 'सी' सर्टिफिकेट 'ए' गेड फोर गुजरात गलर्स बटालियन में सम्मानित हुईं। आप गुजरात आर्गंड जिला भारतीय जनता पार्टी की मंत्री रहें, गुजरात प्रदेश मंत्री रहें। बड़ोदरा लोकसभा की प्रभारी रहें। फिर भारतीय जनता पार्टी की राष्ट्रीय मंत्री एवं दिल्ली-हरियाणा, कर्नाटका की प्रभारी रहें। गुजरात में महिला सशक्तिकरण के कार्य में 10 हजार लड़कियों को व्यक्तित्व विकास से राष्ट्रीय निर्माण का काम करते हुए 50 पॉवरफुल वूमन गुजरात में सम्मिलित हुईं। आपने इंडियन कार्सिल ऑफ वल्वर्ड अफेस की मेम्बर होते हुए पूरे विश्व में भारत का प्रतिनिधित्व किया। अब मालवांचल की ध्वनि के माध्यम से भारत के हृदय मध्यप्रदेश में महिला सशक्तिकरण की प्रेरणा के साथ हर गांव की महिला से जुड़ने का प्रयास जारी है। राजनीतिक एवं सामाजिक कार्यों में माता-पिता का आशीर्वाद एवं

देश के शीर्षस्थ नेताओं का मार्गदर्शन मिला। गुजरात में प्रधानमंत्री नरेन्द्र मोदी का आशीर्वाद मिला एवं मध्यप्रदेश में स्व. अनिल माधव दवे के साथ नर्मदा परिक्रमा में सहभागिता मिली। नर्मदा समग्र एवं पर्यावरण के लिये प्रेरणा मिली। आपने महिला सशक्तिकरण एवं देश प्रथम के विचार के साथ कई पुस्तकें लिखीं- जिनमें से प्रेरण ऑफ लाइफ, इंडिया चाइना, सद्भावना गुजरात एवं इंडिया चाइना लिखीं।

हर महिला दूसरी महिला का ध्यान रखे

महिलाओं को संदेश देते हुए उन्होंने कहा कि हर महिला अपने व्यक्तित्व को मजबूत बनाये, क्योंकि भारत एक ऐसा देश है जहां हर नरानात्रि में माता (शक्ति) की पूजा होती है। हर देवी अपने चारों हाथों से अपनी जवाबदारियों का निर्वाहन करती है। ऐसे ही हर महिला को आगे बढ़ना है। चाहे वो गर्भ में पलती आशा हो, या आंगन में खेलती तुलसी हो, या स्कूल-कॉलेज जाती आकांक्षा हो, या ससपदि लेती अथिलिखा हो या सांझ के सतीष में सतीष हो, हर महिला अपने जीवन के पड़ाव में दूसरी महिला का ध्यान रखे और आगे बढ़े। जब महिला आगे बढ़ेगी तो परिवार आगे बढ़ेगा। परिवार आगे बढ़ेगा तो गांव आगे बढ़ेगा और गांव आगे बढ़ेगा तो प्रदेश आगे बढ़ेगा और प्रदेश आगे बढ़ेगा तो देश आगे बढ़ेगा।

व्यक्ति का भविष्य उसके निर्णयों पर

युवाओं और विशेषकर युवतियों के लिए संदेश देते हुए उन्होंने कहा कि हर व्यक्ति का भविष्य उसके निर्णयों पर निर्भर करता है। यदि युवा शिक्षा को प्राथमिकता देते हैं और अपने लक्ष्य के प्रति मेहनत करते हैं, तो वे जीवन में बेहतर अवसर हासिल कर सकते हैं। उनके अनुसार शिक्षा ही वह सबसे बड़ा साधन है, जो युवाओं को अपने भविष्य का रास्ता चुनने की ताकत देता है।

संस्कार, शिक्षा और आत्मरक्षा, सशक्त नारी की सच्ची पहचान



वर्षों से कमजोर और बेसहारा, आदिवासी महिलाओं के लिए काम कर रही इवा वेलफेयर ऑर्गेनाइजेशन की संचालक भारती मंडोले कहती हैं कि आज समाज में विकृत मानसिकता और संवेदनहीनता बहुत ज्यादा फैल रही है। इसका परिणाम है कि एक सुबह समाज देखने में आता है कि मात्र दस दिन की नवजात बच्चों को एक लाख बीस हजार रुपए में बेचने का प्रयास किया जा रहा है, तो मन व्यथित हो उठता है। यह समाज की विकृत मानसिकता और संवेदनहीनता को दर्शाता है। बच्चियों और महिलाओं के साथ होने वाले दुष्कर्म समाज के नैतिक पतन की ओर इशारा करते हैं। इवा वेलफेयर ऑर्गेनाइजेशन 2010 से महिला उत्थान और सशक्तिकरण के क्षेत्र में सतत कार्यरत है। संस्था का मुख्य उद्देश्य महिलाओं एवं बालिकाओं को आत्मनिर्भर बनाना है, ताकि वे आत्मसम्मान के साथ अपने जीवन जी सकें। संस्था द्वारा अभी तक 10,000 से अधिक महिलाओं और बालिकाओं को विविध प्रशिक्षण प्रदान किए जा चुके हैं। विशेष रूप से अल्पशिक्षित एवं आर्थिक रूप से कमजोर महिलाओं को रूचि अनुसार सिलाई, ब्यूटी पार्लर प्रशिक्षण, हस्तशिल्प तथा गृह उद्योग के कार्य सिखाए जाते हैं, जिससे स्वरोजगार में सहयोग मिलता है। साथ ही 12वीं या उससे अधिक शिक्षित लड़कियों को विशेष व्यावसायिक प्रशिक्षण के तहत बैसिक कंप्यूटर प्रशिक्षण, टैली तथा पीजीडीसीए पाठ्यक्रम सिखाए जाते हैं। इवा वेलफेयर ऑर्गेनाइजेशन का मिशन महिलाओं में आत्मविश्वास, जागरूकता और स्वाभिमान का विकास करना भी है।



ग्रामीण महिलाओं को जोड़ स्वरोजगार से

नेहा मीना 2014 बैच की एक प्रमुख महिला आईएसएस अधिकारी हैं, जो मध्य प्रदेश के झाबुआ जिले की कलेक्टर के रूप में अपनी उत्कृष्ट सेवाओं और नवाचारों के लिए जानी जाती हैं। नेहा मीना ने करियर की शुरुआत धार में असिस्टेंट कलेक्टर के रूप में की थी। वह बागली में एसडीएम और इंदौर में जिला पंचायत सौईओ भी रही हैं। झाबुआ से पहले वे नीमच में अपर कलेक्टर एडीएम थीं। आईएसएस नेहा मीना को पहले भी उनकी प्रशासनिक कार्यों के लिए सम्मानित किया जा चुका है। उन्हें 25



जनवरी को 15वें राष्ट्रीय मतदाता दिवस के दौरान राष्ट्रपति द्रौपदी मुर्मू से वेस्ट इलेक्टोरल प्रैक्टिस अवार्ड मिला था। इसके अलावा उन्हें नदी संरक्षण पहल के लिए केंद्रीय जल शक्ति मंत्रालय से वेस्ट मैनेजमेंट अवार्ड 2020 और चोरल नदी के पुनरुद्धार के लिए राष्ट्रीय जल पुरस्कार से भी सम्मानित किया जा चुका है। इसके अलावा नीमच के पूर्व एडिशनल कलेक्टर के रूप में उन्हें भूमि अभिलेखों के आधुनिकीकरण और गांव के नक्शे और अभिलेखगार को डिजिटल बनाने में उनके योगदान के लिए 18 जुलाई 2023 को राष्ट्रपति द्रौपदी मुर्मू से लैंड इक्वलिटी प्लेटिनम अवार्ड मिल चुका है। एक अभिनेता और डेटा-ड्रिवन अभियान हैं, जिसे प्रधानमंत्री उत्कृष्टता पुरस्कार से सम्मानित किया गया है। कलेक्टर नेहा मीना के मार्गदर्शन में यह पहल, विशेषकर उन बच्चों के लिए बरदान साबित हो रही है जिनके माता-पिता काम के लिए पलायन करते हैं। इन्दौर जिले में सीईओ जिला पंचायत रहते हुए ग्रामीण महिलाओं को स्वरोजगार से जोड़ा, झाबुआ कलेक्टर के रूप में वह जिले में शिक्षा, स्वास्थ्य, पोषण और सरकारी योजनाओं को जमीनी स्तर तक पहुंचाने के लिए सक्रिय रूप से काम कर रही हैं।

सशक्त बनकर देश की प्रगति में भागीदारी करें

संदेश देते हुए नेहा मीना ने कहा कि महिलाएं समाज की शक्ति हैं। शिक्षा, आत्मविश्वास और अवसरों से हर महिला सशक्त बनकर देश की प्रगति में भागीदारी करे।

महिला दिवस एक दिवस नहीं



महिला दिवस केवल एक दिवस या तिथि नहीं, यह हर सुबह की पहली किरण है। यह मां की भ्रमता की ऊष्मा है, यह बेटी की हँसी का स्पंदन है। एक दिन के फूलों से क्या होगा, हर दिन सम्मान जरूरी है। उसके सपनों को पूछ मिलें, जब सोच हमारी पूरी हो।

वह घर की नींद, वह जग की शान, वह श्रम, साहस और त्याग की पहचान। कभी दुर्गा, कभी सरस्वती, कभी सीता-सी शैर्यवान। क्यों सीमित हो उसका उत्सव सिर्फ एक तारीख के दायरे में? जब हर दिन उसकी मेहनत चमके जीवन के हर उजियारे में।

उसे सम्मान, सुरक्षा, अवसर दें, सपनों को खुला आसमान दें। महिला दिवस तब सच्चा होगा, जब हर दिन उसे पहचान दें।

आओ प्रण लें मन से हम नारी का मान बढ़ाएंगे। हर दिन होगा महिला दिवस, जब दीप बराबरी का जलाएंगे।

- डॉ अर्चना श्रीवास्तव 'आमप्रिया'

कड़ी मेहनत, ईमानदारी और खुद पर भरोसा हर महिला को सफलता देगा

देश की आबादी में 50 प्रतिशत महिलाएं हैं उनके स्वास्थ्य को लेकर आज तक कोई रिसर्च नहीं किया गया है। यह माना जाता है कि जो दवाई पुरुषों के लिए बनी है वहीं महिलाओं के लिए भी उपयोगी होगी। यह गलत है, क्योंकि महिलाओं और पुरुषों के शरीर में बहुत अंतर है। सामान्य तौर पर महिलाओं में प्रेगनेंसी होगी, ब्रेस्ट फीडिंग करवाना ही है। मगर इस दौरान उनके शरीर में बीपी या शुगर या अन्य बीमारी होती है, तो यह मान लिया जाता है कि बच्चा होने के बाद

खत्म हो जाएगा। मगर ऐसा होता नहीं है। महिलाओं पर रिसर्च नहीं होता है, जो हमारी संस्था वुमन इन्वेंशन कार्डियोलॉजी कर रही है। हम वुमन पेसिफिक रिसर्च जनरल निकाल रहे हैं, जो दुनिया का पहला और एकमात्र जनरल है, जिसमें सिर्फ महिला रिसर्च को ही प्रमोट कर रहे हैं।

उक्त बात देश की प्रसिद्ध इंटरवैस्कुलर कार्डियोलॉजी डॉ. सरिता राव ने कही। डॉ. राव ने बेबाकी से बताया कि मुझे मेडिकल साइंस के सबसे कठिन इंटरवैस्कुलर कार्डियोलॉजी क्षेत्र में आने से कई बार रोका गया कि इस क्षेत्र में क्या करोगी, क्योंकि मैं महिला होने के नाते मेन डोमिनेट फील्ड में प्रवेश कर रही थी, जहां सिर्फ 4 प्रतिशत महिलाएं कार्डियोलॉजी में हैं और 96 प्रतिशत पुरुष हैं। आप समझ सकते हैं कि ऐसे पुरुष प्रधान वर्चस्व के साथ काम करना कितना मुश्किल होता है, जिसमें नाममात्र की महिलाएं होती हैं। मैं भेदभाव को बात नहीं कह रही हूँ। आज 25 साल से इस फील्ड में हूँ, क्योंकि मेरे माता पिता ने मुझे खुले दिमाग के

साथ कहा कि जो करना है करो। मैंने परवाह नहीं की और आज देश के कार्डियोलॉजी क्षेत्र की प्रतिष्ठित संस्था विनकास्ट को अध्यक्ष हूँ, आज हम वुमन इन्वेंशन कार्डियोलॉजी में महिलाओं पर रिसर्च कर रहे हैं और यांग वुमन कार्डियोलॉजीस्ट को आगे बढ़ा रहे हैं। उनको फेलोशिप दे रहे हैं। राष्ट्रीय और अंतरराष्ट्रीय मंच उपलब्ध करवा रहे हैं। इस बार हमारी संस्था विनकास्ट की आने वाले दिनों में इंदौर में ही कांफ्रेंस है, जिसमें देश-विदेश से कार्डियोलॉजी फील्ड की डॉक्टर आ रही हैं।

बनता बिगड़ता स्त्री-विमर्श

आज का युग नेपथ्य से बाहर आने का युग है। इसीलिये नई ऊर्जा, नई चेतना से युक्त स्त्रीवादी विमर्श भी स्त्री को प्रभावित करने लगे हैं। परिणाम स्वरूप आज की नारी समाज, इतिहास, साहित्य, संगीत और संस्कृति के विभिन्न क्षेत्रों में नए प्रतिमान रच रही हैं। संघर्षशील होकर आज नारी आर्थिक रूप से भी मजबूत हो रही है। प्रत्येक क्षेत्र में स्थापित होने के बाद भी क्या नारी मानसिक रूप से भयमुक्त और संतुष्ट हो पाई है? नारी विषयक नए नए प्रश्न आज एक राष्ट्रीय-समस्या का रूप क्यों लेते जाते हैं, निरन्तर सुविधा भोगी और भौतिक वस्तुओं के प्रति बढ़ते हुए मोह और उसकी उपभोक्तावादी छवि ने क्या उसे उसकी प्रतिष्ठा दिला दी है? नारी के प्रश्नों को परिभाषित करना क्या आज भी जटिल नहीं है? यदि सब

उमड़ी थी कल, मिट आज चली.. आज नारियों को स्वयं अपनी समस्याओं को समझना होगा। आत्मलाभ की कुन्जी उसे स्वयं ही खोजना होगी। नारी को स्वयं ही अपनी प्रवृत्तियों को संयमित और परिष्कृत करना होगा। समाज और राष्ट्र के लिये कल्याण का मार्ग प्रशस्त करने वाली नारी आज भी पुरुष की जीवन सहचरी के रूप में उसकी प्रेरणा बनकर उसे पतन से बचाती हुई माननीय दुर्बलताओं से उठाकर श्रद्धा, सत्यता, कलात्मकता और ईश्वर की ओर उन्मुख कर सकती है। भारतीय स्त्री की कर्मठता, ऊर्जा और उसका अविचलित व्यक्तित्व क्या स्त्री-विमर्शों की अपेक्षा रखने योग्य है? डॉ. श्रीमती कमल चतुर्वेदी सेवानिवृत्त प्रिंसीपल विदिशा

इंदौर के राजेंद्र नगर क्षेत्र को एसीपी निधि सक्सेना अनुशासित और परिणाम आधारित पुलिसिंग के लिए जानी जाती हैं। उनके नेतृत्व में क्षेत्र में कानून-व्यवस्था बनाए रखने के साथ महिला सुरक्षा को लेकर विशेष पहल की जा रही है। जनसंवाद, मोहल्ला मीटिंग और जागरूकता कार्यक्रमों के माध्यम से आमजन को पुलिस से जोड़ने का प्रयास किया जा रहा है, वहीं महिलाओं और किशोरियों को आत्मरक्षा, हेल्पलाइन नंबरों और उनके कानूनी अधिकारों के प्रति भी जागरूक किया जा रहा है। उनका मानना है कि महिलाओं के आत्मनिर्भर और जागरूक होने से समाज में सुरक्षा का माहौल और मजबूत होता है। एसीपी निधि सक्सेना कहती हैं कि पुलिस वर्दी केवल कानून लागू करने का माध्यम नहीं, बल्कि समाज में भरोसा और आत्मविश्वास जगाने का प्रतीक भी है। उनका कहना है कि जब महिलाएं वर्दी में दिखाई देती हैं तो अन्य महिलाओं में भी आत्मनिर्भर बनने की प्रेरणा पैदा होती है। महिला सुरक्षा के लिए पुलिस लगातार जनसंवाद, मोहल्ला मीटिंग और आत्मरक्षा प्रशिक्षण जैसे कार्यक्रम चला रहे हैं, जिससे महिलाओं और किशोरियों को जागरूक और सक्षम बनाया जा सके। उन्होंने आगे कहा कि मेरे लिए पुलिस की वर्दी हमेशा प्रेरणा का स्रोत रही है, जब कोई महिला वर्दी में दिखाई देती है

तो कई महिलाओं को उससे उम्मीद बंधती है कि वह उनके लिए कुछ बेहतर कर सकती है। समाज में लंबे समय तक महिलाओं को कई तरह की सामाजिक प्रथाओं और कठिनाइयों का सामना करना पड़ा है। ऐसे में मुझे लगा कि महिलाओं को आगे आकर समाज में बदलाव लाने और उनकी समस्याओं के समाधान के लिए काम करना चाहिए, यही सोच मुझे पुलिस सेवा में लेकर आई। चुनौतियों को लेकर उन्होंने बताया कि पुलिस विभाग महिलाओं के लिए एक अच्छा और संवेदनशील कार्यक्षेत्र है। यहां पुरुष और महिला के बीच किसी तरह का भेदभाव नहीं किया जाता। आने वाले समय में पुलिस विभाग में महिलाओं की भूमिका और मजबूत होगी।